

کتاب اللہ کا فیصلہ

— مصنفہ: —

مولوی دوست محمد صاحب شاہ موزخ احمدیت

— ناشر: —

مہتمم لٹریچر اور اشاعت عتبت عتبت و صدر نخب احمدیہ پاکستان، راولپنڈی

کتاب اللہ

کا

فیصلہ

○

مولوی دوست محمد صاحب شاہ مریخ احمدی

○

————— (ناشر) : —————

نظارت اشاعت المکرر و تصنیف لوفہ

قرآن مجید کی شانِ حاکمیت

قرآن مجید خدا سے عز و جل کی آخری اور کامل و مکمل شریعت ہے۔ جو دنیا بھر کے دینی مباحث و مسائل حل کرنے کے لئے واضح و بجا و دائمی منصف اور مستقل حج کی حیثیت رکھتی ہے چنانچہ اللہ جل شانہ فرماتا ہے:-

إِنَّهُ لَقَوْلُ فَضْلٍ ۝ (طہ: ۱۲)

یعنی جس قدر متنازعہ امور ہیں سب کا فیصلہ یہ کتاب کرتی ہے۔ نیز فرمایا ہے:-

”أَفَغَيْرَ اللَّهِ ابْتِغَىٰ حُكْمًا وَهُوَ الَّذِي أَنْزَلَ إِلَيْكُمُ

الْكِتَابَ مُفَصَّلًا ۚ وَالَّذِينَ ابْتَغَتْهُمُ لِعَمَلِهِمْ إِنَّهُ مُنَزَّلٌ

مِّن رَّبِّكَ بِالْحَقِّ وَلَا تَكُونَنَّ مِنَ الْمُمْتَرِينَ ۝“ (الانعام: ۱۱۵)

ترجمہ:- ”میں بجز اللہ تعالیٰ کے کوئی اور حکم جو مجھ میں اور تم میں فیصلہ کرے

مقرر نہیں کر سکتا۔ وہ وہی ہے جس نے تم پر مفصل کتاب نازل کی۔ سو

جن کو اس کتاب کا علم ہو گیا ہے۔ وہ اس کا منجانب اللہ ہونا خوب جانتے

ہیں۔ سو تو شک کرنے والوں میں مت بنو“

حضرت بانی جماعت احمدیہ کتب اللہ کی اس جاگنا نہ شان کا تذکرہ بائیں الفاظ فرماتے ہیں:-

”خدا تعالیٰ کا پاک کلام قرآن شریف ہمارے پاس موجود ہے مسائل مختلفہ

میں فیصلہ کرنے بعد حق پانے کے واسطے مسلمانوں کو اول قرآن ہی کی طرف

رجوع کرنا چاہیے۔ (مفردات جلد ۱۰ - صفحہ ۲۵۵)

آپ نے مسلمانانِ عالم کو یہ فراموش شدہ سبق یاد دلاتے ہوئے ہر طالبِ حق کو نہایت
درو و سوز سے یہ دعوت دی ہے۔

”منہاجِ نبوت پر اس سلسلہ کو آزمائشیں اور پھر دیکھیں کہ حق کس کے ساتھ

ہے؛ خیالی اصولوں اور تجویزوں سے کچھ نہیں بنتا اور نہ میں اپنی تصدیق

خیالی باتوں سے کرتا ہوں۔ میں اپنے دعویٰ کو منہاجِ نبوت کے معیار

پر مشق کرتا ہوں پھر کیا وجہ ہے کہ اسی اصول پر اس کو سچائی کی

آزمائش نہ کی جائے۔“ (ایضاً - جلد ۲ صفحہ ۳۲)

ہمیں کچھ کہیں نہیں بھائیو نصیحت ہے خوبانہ

کئی جو پاکِ دل ہو سے دل و جاں اس پر قربان ہے

قرآنِ حمید کا یہ بے مثال معجزہ اور نشان ہے کہ خدا تعالیٰ کے اس پاکِ کلام میں

متن و الیٰ اصول متعین فرمائے گئے ہیں جن سے ہر ایک مامورِ من اللہ کی حقانیت اور

صداقت باسانی معلوم کی جاسکتی ہے۔ ذیل میں بطور نمونہ سچے قرآنی اصول دہریہ

قارئین لئے جاتے ہیں۔

پہلا اصول (علیٰ وجہ البصیرت دعوت الی اللہ)

قرآنِ حمید میں ہے:-

قُلْ هُنَّ سَبِيلِي ادْعُوا إِلَى اللَّهِ عَدَىٰ عَلَىٰ بَصِيرَةٍ اَنَا

وَمِنَ اشْبَعْنِي ۝

(یوسف: ۱۰۹)

ترجمہ یہ میرا طریق ہے کہ میں اور میرے پیرو علیٰ وجہ البصیرت اللہ کی طرف جاتے ہیں۔

حضرت بانی جماعت احمدیہ فرماتے ہیں:-

ہم اس بات کے گواہ ہیں اور تمام دنیا کے سامنے اس شہادت کو ادا کرتے ہیں کہ ہم نے اس حقیقت کو جو خدا تک پہنچاتی ہے۔ قرآن سے پایا۔ ہم نے اس خدا کی آواز سنی اور اس کے پر زور بازو کے نشان دیکھے جس نے قرآن کو بھیجا۔ سو ہم یقینی لائے کہ وہی سچا خدا ہو تمام جہانوں کا مالک ہے۔ ہمارا دل اس یقین سے ایسا پڑ ہے جیسا کہ محمدؐ کی زمین پانی سے۔ سو ہم بصیرت کی راہ سے اس دین اور اس روشنی کی طرف ہر ایک کو بلاتے ہیں۔" (کتاب البریۃ صفحہ ۶۵)

آپ نے جلسہ اعظم مذاہب لاہور (۱۸۹۶ء) میں آواز بلند اعلان فرمایا:-

"ایک اسلام ہی ہے جس میں خدا بندہ سے قریب ہو کر اس سے باتیں کرتا ہے۔ وہ اس کے اندر بولتا ہے اور اس کے دل میں اپنا تخت بناتا اور اس کے اندر سے اُسے آسمان کی طرف کھینچتا ہے۔ میں نبی نوح پر ظلم کروں گا اگر میں اس وقت ظاہر نہ کروں کہ وہ مقام جس کی میں نے یہ تعریفیں کی ہیں اور وہ مرتبہ مکالمہ اور مخاطبہ کا جس کی میں نے اس وقت تفصیل بیان کی وہ خدا کی عنایت نے مجھے عنایت فرمایا ہے۔"

(اسلامی اصول کی فلاسفی)

۵ وہ خدا اب بھی بناتا ہے جسے چاہے حکیم

اب بھی اس سے بڑا ہے جس سے بڑا ہے پیر

اس کے برعکس اہل حدیث کے مشہور ایڈووکیٹ مولوی ابوسعید محمد حسین صاحب
بجاری نے اسی جلسہ میں نہایت بے بسی کا مظاہرہ کرتے ہوئے یہ تسلیم کر لیا کہ۔
"امت محمدیہ کے بزرگ ختم ہو چکے بے شک وراثتِ انبیاء ولی تھے۔ و
کرامت رکھتے اور برکات رکھتے تھے۔ لیکن وہ نظر نہیں آتے۔ زیریں
ہو گئے۔ آج اسلام ان کرامات والوں سے خالی ہے اور ہم کو
گزشتہ اخبار کی طرف حوالہ کرنا پڑتا ہے ہم نہیں دکھا سکتے۔"

(ریورٹ جلسہ اعظم مذاہب صفحہ ۱۴۶۔ طبع دوم)

حالانکہ حضرت امام جعفر صادق رضی اللہ عنہ (۸۰ھ - ۱۴۸ھ) کا قول ہے کہ:-
"الہام مقبول کا وصف ہے اور بغیر الہام استدلال کرنا مردودوں
کا کام ہے۔"
(تذکرۃ الاولیاء باب)

آنحضرت صلی اللہ علیہ وسلم کی حدیث مبارکہ ہے:-

"ما انا علیہ واصحابی" (ترغیب جلد ۲۔ ابواب الایمان)

یعنی خدا کے نزدیک حقیقی مسلمان وہ فرقہ بہرہ گاہ جو میرے اور میرے اصحاب
کے طریق پر (یعنی علی و جبرہ البصیرت اللہ کی طرف بلانے والا) ہوگا۔

یہ ارشاد نبویؐ دراصل مندرجہ بالا قرآنی اصول ہی کی تفسیر ہے جس سے جماعت امیر
کے منفرد اور امتیازی مقام کی نشان دہی میں بھاری مدد ملتی ہے۔ اسے کاش
کوئی خدا ترس اس پر خود کرے۔

دوسرا اصول (اظهار علی الغیب)

قرآن میں ہے:-

”فَلَا يُظْهِرُ عَلَىٰ غَيْبِهِ أَحَدًا إِلَّا أَمْرًا تَرْضَىٰ مِنْ رَسُولٍ“

(حج ۲۷-۲۸)

ترجمہ: غیب کا ایسا دروازہ کسی پر کھولنا کہ گویا وہ غیب پر غالب اور غیب اس کے قبضہ میں ہے یہ تعترف علم غیب بجز خدا کے برگزیدہ رسولوں کے اور کسی کو نہیں دیا جاتا۔ (حقیقۃ الوحی صفحہ ۳۳۶)

حضرت باقی جماعت احمدیہ کی بے شمار غیبی خبروں میں سے جو روز روشن کی طرح پوری ہر جگہ میں بطور شمال صرف ایک پیشگوئی ملاحظہ ہو آپ نے ۱۸۹۱ء میں اپنے دعویٰ مسیحیت کی پہلی کتاب ”فتح اسلام“ میں یہ خبر دی کہ:-

”تم بار بار کہتے ہو کہ ہمیں کیوں نہ لگے کہ یہ سلسلہ منجانب اللہ ہے؛ ابھی اس کا جواب دے چکا ہوں کہ اس درخت کو اس کے پھلوں سے اور اس نیر کو اس کی روشنی سے شناخت کر دو گے۔“

(صفحہ ۷۲)

یہ پیشگوئی کس شان سے ظہور پذیر ہو رہی ہے؛ اس کا حیرت انگیز اعتراف جناب مولوی عبدالرحیم صاحب اشرف دیرالمیر نے درج ذیل الفاظ میں کیا ہے:-

”پہلا ضابطہ قیام و ارتقا، یہ ہے مَا يَنْفَعُ النَّاسَ فَيَكْتُبُ فِي الْأَرْضِ. ہر وہ چیز جو انسانیت کے لئے نفع رساں ہو اسے زمین پر

قیام و بقا عطا ہوتا ہے..... قادیانیت میں نفع رسانی کے جو جو ہر
 موجود ہیں ان میں اولین اہمیت اُس جدوجہد کو حاصل ہے جو اسلام
 کے نام پر وہ غیر مالک میں جاری رکھے ہوئے ہیں۔ یہ لوگ قرآن کو غیر ملکی
 زبانوں میں پیش کرتے ہیں۔ تثلیث کو باطل ثابت کرتے ہیں۔ سید المرسلینؑ
 کی سیرت و طیبہ کو پیش کرتے ہیں۔ ان مالک میں مساجد بنواتے ہیں اور
 جہاں کہیں ممکن ہو اسلام کو امن اور سلامتی کے مذہب کی حیثیت سے
 پیش کرتے ہیں۔“

”غیر مسلم مالک میں قرآنی تراجم اور اسلامی تبلیغ کا کام صرف اسی
 اصول ”نفع رسانی“ کی وجہ سے قادیانیت کے بقا اور وجود کا باعث
 ہی نہیں ہے۔ ظاہری حیثیت سے بھی اس کی وجہ سے قادیانیوں کی
 ساکھ قائم ہے۔ ایک عبرت انگیز واقعہ خود ہمارے سامنے وقوع پذیر
 ہوا۔ ۱۹۸۲ء میں جب جسٹس منیر انکوائری کورٹ میں علم اور اسلامی
 مسائل سے دل بہلا رہے تھے اور تمام مسلم جماعتیں قادیانیوں کو غیر مسلم
 ثابت کرنے کی جدوجہد میں مصروف تھیں۔ قادیانی عین انہی دنوں ڈچ
 اور بعض دوسری غیر ملکی زبانوں میں ترجمہ قرآن کو مکمل کر چکے تھے۔ اور
 انہوں نے انڈونیشیا کے صدر حکومت کے علاوہ گورنر جنرل پاکستان
 مسٹر غلام محمد اور جسٹس منیر کی خدمت میں یہ تراجم پیش کئے گئے۔ گویا وہ
 زبانِ حالی و قال کہہ رہے تھے کہ ہم ہیں وہ غیر مسلم اور خارج از
 ملت اسلامیہ جماعت جو اس وقت جبکہ ہمیں آپ لوگ ”کافر“ قرار

دینے کے لئے پُر قول رہے ہیں ہم غیر مسلمانوں کے سامنے قرآن اُن کی
مادری زبان میں پیش کر رہے ہیں۔“

(المیٹر لاٹپور۔ ۲ مارچ ۱۹۵۶ء صفحہ ۱۰)

تفسیر اصول (نصرت الہی)

اللہ جل شانہ فرماتا ہے:-

”إِنَّا لَنَنْصُرُ مَوْلَانَا وَالَّذِينَ آمَنُوا فِي الْحَيَاةِ الدُّنْيَا
وَيَوْمَ يَقُومُ الْأَشْهَادُ“ (مومن ۱: ۵۲)

ترجمہ: ”ہم امانتوں کی قدرت یہی ہے کہ ہم اپنے پیغمبروں اور ایمانداروں
کو دنیا اور آخرت میں مدد دیا کرتے ہیں۔“ (براہین احمدیہ جلد پنجم)

حضرت یاقی جماعت احمدیہ علیہ السلام نے اس آیت کو بھی اپنی صداقت کے ثبوت
میں پیش کیا ہے۔ چنانچہ فرماتے ہیں:-

”اس زمانہ میں جب خدا تعالیٰ نے پھر اپنی قدرت کا نمونہ دکھایا ہے
میں اُس کی تائیدوں کا ایک زندہ نشان ہوں..... وہ
خدا جو ہمیشہ اپنے بندوں کی حمایت کرتا ہے اور جس نے راستبازوں
کو غالب کر دکھایا ہے۔ اس نے میری حمایت کی اور میرے مخالفوں
کے خلاف ان کی امیدوں اور منصوبوں کے بالکل برعکس اس نے مجھے
وہ قبلیت بخشی کہ ایک خلق کو میری طرف متوجہ کیا جو ان مخالفوں
اور مشکلات کے پردوں اور روکوں کو چیرتی ہوئی میری طرف

آئی اور آ رہی ہے۔“ (ملفوظات جلد ۸ صفحہ ۲۱۶)

نیز لکھتے ہیں:-

”کیا یہ عظیم الشان نشان نہیں کہ کوششیں تو اس غرض سے کی گئیں کہ یہ تخم جو لویا گیا ہے اندر ہی اندر نابود ہو جائے اور صفحہ ہستی پر اس کا نام و نشان نہ رہے۔ مگر وہ تخم بڑھا اور پھولا اور ایک درخت بنا اور اس کی شاخیں دور دور چلی گئیں اور اب وہ درخت اس قدر بڑھ گیا ہے کہ ہزار ہا پرند اس پر آرام کر رہے ہیں۔“ (نزل اکیس - صفحہ ۸۳۲)

مولوی عبدالرحیم صاحب اشرف مدیر المنبر لائبریرا اپنے قلم سے نفرت کے اس عظیم نشانہ صداقت کا کھلے بندوں اعتراف کرتے ہوئے تحریر کرتے ہیں کہ:-

”ہمارے بعض واجب الاحترام بزرگوں نے اپنی تمام تر صلاحیتوں سے قادیانیت کا مقابلہ کیا لیکن یہ حقیقت سب کے سامنے ہے کہ قادیانی جہالت پہلے سے زیادہ مستحکم اور وسیع ہوتی گئی۔ مرزا صاحب کے بالمقابل جن لوگوں نے کام کیا۔ ان میں سے اکثر تقویٰ، تعلق باللہ، دیانت، خلوص، علم اور اثر کے اعتبار سے پہاڑوں جیسی شخصیتیں رکھتے تھے۔ سید نذیر حسین دہلوی، مولانا نور شاہ دیوبندی، مولانا قاضی سید سلیمان منصور پوری، مولانا محمد حسین شاہ، مولانا عبدالجبار غولوی، مولانا شاہ احمد سرگودھی اور

۱۰ ذی قعدہ ۱۹۰۲ء ۱۰ ذی قعدہ ۱۹۳۲ء ۱۰ ذی قعدہ ۱۹۳۰ء ۱۰ ذی قعدہ ۱۹۲۰ء

۱۰ ذی قعدہ ۱۹۱۳ء ۱۰ ذی قعدہ ۱۹۲۸ء

دوسرے اکابر محمد جمشید اللہ و غفر لہم کے بارے میں ہمارا حسن ظن بھی ہے کہ یہ
 بزرگ قادیانیت کی مخالفت میں فطرت سے ادرائے کا اثر و رسوخ بھی اتنا
 زیادہ تھا کہ مسلمانوں میں بہت کم ایسے اشخاص جوڑے میں جو ان کے ہم پایہ
 ہوں..... اگرچہ یہ الفاظ سننے اور پڑھنے والوں کے لئے تکلیف دہ
 ہوں گے..... لیکن ہم اس کے باوجود اس تلخ نوائی پر مجبور ہیں کہ ان اکابر (نور
 اللہ مرقدہم و برضا جمہم) کی تمام کاوشوں کے باوجود قادیانی جماعت میں
 اضافہ ہوا ہے متحدہ ہندوستان میں قادیانی بڑھتے ہوئے تقسیم کے بعد اس
 گروہ نے پاکستان میں نہ صرف پاؤں جمائے بلکہ جہاں ان کی تعداد میں اضافہ
 ہوا وہاں ان کے کام کا یہ حال ہے کہ ایک طرف تو روس اور امریکہ سے
 سرکاری سطح پر آنے والے سائنسدان ریزہ آتے ہیں (گزشتہ ہفتہ روس اور
 امریکہ کے دو سائنسدان ریزہ وارد ہوئے) اور دوسری جانب ۱۹۵۳ء کے
 عظیم ترین گامہ کے باوجود قادیانی جماعت اس کوشش میں ہے کہ اس کا
 ۱۹۵۴ء کا بجٹ پچیس لاکھ روپیہ کا ہو۔

۱۹۵۳ء کے وسیع ترین رسالے کے بعد جن لوگوں کو یہ ذہم لاحق
 ہو گیا ہے کہ قادیانیت ختم ہو گئی یا اس کی ترقی رک گئی۔ انہیں یہ معلوم ہونا
 چاہیے کہ پاکستان میں پہلی مرتبہ بلدیاتی اداروں میں بلکہ (بعض اطلاعات
 کی بنا پر) مغربی پاکستانی اسمبلی میں قادیانی ممبر منتخب کئے گئے ہیں۔

المیتر ۲۳ فروری ۱۹۵۶ء صفحہ ۱۰

حضرت بانی سلسلہ احمیہؒ کو مارچ ۱۹۵۶ء میں بغیر قیام جماعت اسمیہ سے بھی سزا

قبل یہ نسبت اللہ تعالیٰ کی طرف سے دی گئی :-

”يَنْصُرُكَ رِجَالٌ تَوْحِيهِ الْيَهُودُ مِنَ السَّمَاءِ لَا مُبَدِّلَ
لِكَلِمَاتِ اللَّهِ“
(براہمی آئینہ سوم صفحہ ۲۴۱)

یعنی: تیری مدد وہ لوگ کریں گے جن کے دلوں میں ہم اپنی طرف سے الہام کریں گے۔ خدا کی باتوں کو کوئی ٹال نہیں سکتا۔ (ایضاً)

جناب مولوی عبد الرحیم اشرف کے قلم سے اس وعدہ الہی کے شاندار ظہور کی ایک جھلک ملاحظہ ہو۔ فرماتے ہیں :-

”قادیانیوں نے گزشتہ پچاس سال میں اندون اور بیرون ملک اپنی قومی زندگی کو قائم رکھنے اور قادیانی تحریک کو عام کرنے کے سلسلہ میں جو جدوجہد کی ہے۔ اس کا یہ پہلو نمایاں ہے کہ انھوں نے اس کے لئے ایسا قربانی سے کام لیا ہے کہ میں نہ اڑوں اشخاص ایسے ہیں جنہوں نے اس نئے مذہب کی خاطر اپنی برادریوں سے علیحدگی اختیار کی۔ ذہنی نقصانات برداشت کئے اور جان و مال کی قربانیاں پیش کیں۔“

”ہم کھلے دل سے اعتراف کرتے ہیں کہ قادیانی عوام میں ایک محقول تعداد ایسے لوگوں کی ہے جو اخلاص کے ساتھ اس سراب کو حقیقت سمجھ کر اس کے لئے جان و مال اور زنیوی وسائل و علاقہ کی قربانی پیش کرتی ہے۔ یہی وہ لوگ ہیں جن کے بعض افراد نے کابل میں سزائے موت کو لٹیک کہا۔ بیرون ملک دور دراز علاقوں میں غربت و افلاس کی زندگی اختیار کی۔“

تقسیم ملک کے وقت مشرقی پنجاب کی یہ واحد جماعت تھی جس کے سرکاری خزانہ میں اپنے معتقدین کے لاکھوں روپے جمع تھے۔ اور جب یہاں نہیروں کی اکثریت بے سہارا ہو کر آئی تو قادیانیوں کا یہ سرمایہ جوں کا توں محفوظ رہنے چکا تھا اور اس سے نزاروں قادیانی بغیر کسی کاوش کے از سر نو بحال ہو گئے۔ پھر یہ موضوع بھی مستحق توجہ ہے کہ یہ وہ جماعت ہے جس کے ۳۱۳۳ افراد تقسیم کے بعد سے آج تک قادیان میں موجود ہیں اور وہاں اپنے مشن کے لئے کوشاں بھی ہیں اور منظم بھی..... قادیانی تنظیم کا تیسرا پہلو وہ تبلیغی نظام ہے جس نے اس جماعت کو بین الاقوامی جماعت بنا دیا ہے۔ اس سلسلہ میں یہ حقیقت اچھی طرح سمجھ لینے کی ہے۔ کہ بھارت۔ کشمیر۔ انڈونیشیا۔ اسرائیل۔ جرمنی۔ ہالینڈ۔ سویٹزرلینڈ۔ امریکہ۔ برطانیہ۔ دمشق۔ نائیجیریا۔ افریقی علاقے اور پاکستان کی تمام قادیانی جماعتیں مرزا محمود احمد صاحب کو اپنا امیر اور خلیفہ تسلیم کرتی ہیں اور ان کے بعض دوسرے ملک کی جماعتوں اور افراد نے کرڈوں روپوں کی جائیدادیں "صدر انجمن احمادیہ ربوہ" اور "صدر انجمن احمادیہ قادیان" کے نام وقف کر رکھی ہیں۔ (سہفت روزہ المیزان ۲ مارچ ۱۹۵۶ء صفحہ ۱)

سید محمد انور شاہ صاحب دیوبندی (فرزند مولیٰ انور شاہ صاحب کاشمیری) نے حال ہی میں اعتراف کیا ہے کہ:-

"قادیانیوں کی تنظیم، اپنی تبلیغ کے لئے ان کا ایشار اور مستعدی اپنے مشن کے لئے ان کی فداکاری ایک مثالی چیز ہے۔ مسلمان جب تک تنظیم

اور ایشیا کی اس طرح تک نہیں پہنچیں گے اخص قادیان اور دوسرے
مذہب کے معاملہ میں کامیابی نہیں ہوگی۔“

(چٹان، ۷ فروری ۱۹۷۵ء - صفحہ ۱۳)

سیدنا حضرت مسیح موعود و مہدی معہود علیہ السلام نے ایک بار فرمایا تھا کہ:-
”دیکھو کاشتکاری میں سب چیزوں ہی سے کام لیا جاتا ہے۔ پانی
ہے، بیج ہے۔ مگر پھر بھی اس میں کھاؤ دلنے کی ضرورت پڑتی ہے جو
سخت ناپاک ہوتی ہے۔ لیس اس طرح ہمارے سلسلہ کے لئے
بھی گندی نخلت کھاؤ کا کام دیتی ہے۔“

(ملفوظات جلد ۱۰ صفحہ ۳۷۰)

اس ضمن میں بھی عبدالرحیم صاحب اشرف مدیر المیز کا چشم دید اور واقعاتی
شہادت پر مبنی بیان عرصہ سے متالیح شدہ ہے۔ چنانچہ آپ واضح لفظوں میں
فرماتے ہیں:-

• اس وقت جو کوشش تحفظِ ختم نبوت کے نام سے قادیانیت کے
خلاف جا رہی ہے قلع نظر اس کے کہ اس کوشش کا اصل محرک خلوص
خدا کے دین کی حفاظت کا جذبہ ہے۔ یا حقیقی وجہ معاشی اور معنی دہی
کے رجحانات کا مظاہرہ ہے۔ ہمارے لئے میں یہ کوشش نہ صرف یہ کہ اس
مسئلہ کے حل کرنے کے لئے مفید نہیں ہے بلکہ ہم علی وجہ البصیرت کامل
یقین و اذعان کے ساتھ کہتے ہیں کہ یہ مجدد و مجدد قادیانی شجرہ کے
بار آور ہونے کے لئے مفید کھاؤ کی حیثیت رکھتی ہے۔“

(المیز - المرجلانی، ۱۹۵۶ء، صفحہ ۷)

۷ ہے کوئی کاذب جہاں میں لاؤ لوگو کو بظہر نظیر
میرے جیسے جس کی تائیدیں ہوتی ہوں بار بار (مسیح موعودؑ)

پڑھا اصول (کاذب مدعی ماموریت کی ہلاکت)

” وَكَوْتَقَوْلٍ عَلَيْنَا لِبَعْضِ الْأَقْوَامِ ۖ لَا خَدُّنَا مِنْهُ
بِالْيَمِينِ ۖ ثُمَّ لَقَطَعْنَا مِنْهُ الْوَتِينَ ۖ فَمَا مِنْكُمْ
مَنْ أَحَدٍ عَنْهُ حَاجِدِينَ ۖ “ (الحاقة: ۲۵-۲۸)

حضرت یاقی سلسلہ احمدیہ اس آیت کریمہ کا ترجمہ و تفسیر بیان کرتے ہوئے فرماتے ہیں۔

” اللہ تعالیٰ فرماتا ہے کہ اے محمد (صلی اللہ علیہ وسلم) اگر تو اپنی طرف

سے کوئی بات بنا کر لوگوں کو سناٹے اور اس کو میری طرف منسوب

کرے اور کہے کہ یہ خدا کا کلام ہے حالانکہ وہ خدا کا کلام نہ ہو تو تو

ہم کو بوجھائے گا۔ اور یہی دلیل صداقت نبوت محمدیہ مولوی آل حسن

صاحب اور مولوی رحمت اللہ صاحب نے نصاریٰ کے سامنے پیش

کی تھی جو وہ اس کا جواب نہ دے سکے اور اب یہی دلیل قرآنی ہم

اپنے دعویٰ کی صداقت میں پیش کرتے ہیں۔ “

(مفردات جلد دوم صفحہ ۳۱۳-۳۱۴)

۱۔ ازالہ الآوام۔ (مؤلفہ مولوی آل حسن صاحب متوفی ۱۲۵۳ھ)
۲۔ اظہار حق۔ (مصنفہ مولوی رحمت اللہ صاحب متوفی ۱۸۹۱ھ)

”اب ہم پوچھتے ہیں کہ لگ رہا یہ سلسلہ خدا تعالیٰ کا قائم کردہ نہیں ہے
 تو کسی قوم کی تاریخ سے ہم کو پتہ دو کہ خدائے تعالیٰ پر کسی نے اقرار کیا
 ہو اور پھر اسے مہلت دی گئی ہو۔ ہمارے لئے تو یہ معیار صاف ہے
 کہ رسول اللہ صلی اللہ علیہ وسلم کا زمانہ ۲۳ سال تک کا ایک دراز زمانہ
 ہے اس صادق اور کامل نبیؐ کے زمانہ سے قریباً ملتا ہوا زمانہ اللہ تعالیٰ
 نے اب تک ہم کو دیا..... ہم ایک مسلم صادق بلکہ جملہ صادقوں
 کے مترادف صادق کے زمانہ سے ملتا ہوا زمانہ پیش کرتے ہیں۔“
 (ملفوظات جلد اول صفحہ ۳۰۱)

مولانا اللہ صاحب امرتسری اس دعویٰ کی تائید میں لکھتے ہیں:-
 ”نظام عالم میں جہاں اور قوانینِ خداوندی ہیں یہ بھی ہے کہ کاذب مدعی
 نبوت کی ترقی نہیں ہوتی بلکہ وہ جان سے مارا جاتا ہے۔ واقعات
 گذشتہ سے بھی اس کا ثبوت پہنچتا ہے کہ خدائے کبھی کسی جھوٹے نبی کو
 سر مہتری نہیں دکھائی۔ یہی وجہ ہے کہ دنیا میں باوجود غیرتنا ہی مذہب
 ہونے کے جھوٹے نبی کی امت کا ثبوت مخالف بھی نہیں
 بتایا سکتے۔“

پھر فرماتے ہیں:-

”دعویٰ نبوت کاذبہ مثل زہر کسے ہے جو کوئی زہر کھائے گا۔ جلاک ہوگا“

(مقدمہ تفسیر شامی جلد ۱ صفحہ ۱، طبع اول)

اس اصول کے مطابق بھی حضور مسیح موعود علیہ السلام کی سچائی ان کتاب کی طرح روشن ہے

حضور نے کیا ہی دردِ دل سے فرمایا تھا ۔
 میں اگر کاذب ہوں کذابوں کی دیکھوں گا سزا
 پُر اگر صادق ہوں پھر کیا غم ہے روز شمار

پانچواں اصول (ضرورتِ زمانہ)

قرآنِ کریم میں ہے :-

”ظَهَرَ الْفَسَادُ فِي الْبَرِّ وَالْبَحْرِ“ (نور: ۴۲)

یعنی: دریا بھی بگڑ گئے اور خشک زمین بھی بگڑ گئی مطلب یہ کہ جس قوم کے ہاتھ میں کتابِ آسمانی تھی وہ بھی بگڑ گئی اور جس کے ہاتھ میں کتابِ آسمانی نہیں تھا اور خشک جنگل کی طرح تھے وہ بھی بگڑ گئے۔

(خیرِ معرفت صفحہ ۸)

اس آیت سے ثابت ہے کہ زمانہ کا عالمگیر فساد ایک آسمانی مصلح کی سچائی پر
 براہِ ناطق ہوتا ہے۔ اسی لئے حضرت بانیِ مملکتِ احمدیہ فرماتے ہیں :-

”نہ صرف یہ کہ میں اس زمانہ کے لوگوں کو اپنی طرف بلاتا ہوں بلکہ خود
 زمانے نے مجھے بلایا ہے۔“ (برائیں احمدیہ حصہ پنجم یادداشتیں)

سے وقت تھا وقتِ مسیحا نہ کسی اور کا وقت

میں نہ آتا تو کوئی اور ہی آدیل ہوتا

عہدِ حاضر میں غیرِ مسلم اور کافر قوموں کا حال تو سب پر عیاں ہے خود دنیا سے
 اسلام کا نقشہ کیا ہے؟ اس کا جواب مسجدِ حرامِ مکہ کے خطیبِ الشیخ محمد بن عبد اللہ بن عبد اللہ

کے الفاظ میں پیش کرنا مناسب ہوگا۔ انہوں نے بیت اللہ شریف کے سایہ میں خطبہ جمعہ ارشاد کرتے ہوئے فرمایا ہے :-

”إِنَّ وَاقِعَ الْمُسْلِمِينَ الْيَوْمَ فِي أَكْثَرِ الْبِلَادِ الْإِسْلَامِيَّةِ
 مَوْلَمٌ حَيْدًا - اِنَّ مَخَالَفَ مَا عَلَيْهِ الرَّسُولُ صَلَّى اللهُ عَلَيْهِ
 وَسَلَّمَ وَأَصْحَابِهِ - اَيْ فِي أَكْثَرِ الْبِلَادِ الْإِسْلَامِيَّةِ نَرَى
 الرَّجُلَ مُنْتَسِبًا بِالإِسْلَامِ - وَ يَقُولُ اِنَّهُ مُسْلِمٌ وَمَعَ ذَلِكَ
 فَلَا يَبْتَعُهُ إِسْلَامُهُ مِنْ اِرْتِكَابِ الْجَوَائِمِ الْعِظَامِ - لَا
 يَبْتَعُهُ إِسْلَامُهُ مِنَ الْوِبَاءِ وَ اَكْلِ اَمْوَالِ النَّاسِ وَ الْفَجْورِ
 وَ اَمِنْ حَوَائِثِ الْلَهْوِ وَ الْخَمْرِ - لَا يَبْتَعُهُ إِسْلَامُهُ مِنْ
 الْكُذْبِ وَ شَهَادَةِ الزُّورِ - لَا يَبْتَعُهُ إِسْلَامُهُ مِنَ الْغَشِّ
 وَ التَّدْلِيْسِ وَ الْخِدَاعِ فِي مَعَامَلَاتِ الْمُسْلِمِينَ - لَا يَبْتَعُهُ
 إِسْلَامُهُ مِنْ تَرْكِ الصَّلَاةِ وَ الصِّيَامِ لَا يَبْتَعُهُ إِسْلَامُهُ
 مِنْ اِنْ يَنْسَبُ الْمُنْفَسِكِينَ بِدِينِهِمْ اِلَى الْجَمُودِ وَ التَّجْمُرِ
 وَ اِلَى الرَّجْعِيَّةِ التَّأَخَّرَ - لِيَتَوَهَّوْنَ اَلْحَقَّ بِالْقَابِ الْمُنْفَرَةِ
 عِنْدَ لِعَظِ السُّذُجِ مِنَ النَّاسِ - لَا يَبْتَعُهُ إِسْلَامُهُ مِنْ
 تَفْضِيلِ طَرِيقَةِ الْغَرْبِيِّينَ وَمَذَاهِبِ الشَّرْقِيِّينَ وَ
 اِفْتِكَارِ الْمُنْحَرِفِينَ عَلَى طَرِيقَةِ الرَّسُولِ وَ صَحْبِهِ - لَا
 يَبْتَعُهُ إِسْلَامُهُ مِنَ الْحُكْمِ بِالقَوَانِينِ الْوَضْعِيَّةِ وَ نَبْذِ
 الْقَوَانِ وَ الْاِحَادِيثِ النَّبَوِيَّةِ - لَا يَبْتَعُهُ إِسْلَامُهُ مِنْ

الصَّاقِ الْعُيُوبِ بِالشَّرِيعَةِ الْإِسْلَامِيَّةِ وَأَدْخَالَ فِيهَا
مَالِيَسَ.

”وَتِيذْهُبُونَ بِهَذَا الشَّرْكَائِيَّةِ وَتُسَخَّرُونَ الْأَقْلَامَ
وَالْأَلْسُنَ بِالدَّعْوَةِ إِلَيْهَا وَنِيَامُونَ الذَّمَّاتِ وَيُؤَلِّفُونَ
الْمَشْيُوعِيِّينَ وَيُنْكِرُونَ لِدِينِ اللَّهِ وَلِعِبَادِ اللَّهِ مِنَ
الْمُؤْمِنِينَ - أَيُّهَا الْمَسْلُومُونَ! لَا تَنْصَرُوا وَلَا عَزَّوَلَا تَقْدَمُوا
وَلَا رُفْقِي إِلَّا بِالْقِسْطِ بِكِتَابِ اللَّهِ وَالْإِهْتِدَادِ بِهَدْيِ
نَبِيِّهِ وَالْاجْتِمَاعِ تَحْتَ رَايَةِ الْإِسْلَامِ إِسْلَامًا حَقِيقِيًّا
عَقِيدَةً وَعَمَلًا وَتَحْكِيمًا.“

(اخبار العالم الاسلامی - ۱۲ شعبان ۱۳۲۳ م مطابق ستمبر ۱۹۰۴ء صفحہ ۱۳)

ترجمہ: آج اکثر بلاد اسلامیہ کے مسلمانوں کی کیفیت سخت الم انگیز
ہے۔ مسلمان آنحضرت صلی اللہ علیہ وسلم اور حضور کے صحابہ کی روش
کے مخالف ہو چکا ہے کیا اکثر مسلمان ممالک میں ہمیں ایسے لوگ نظر
نہیں آتے جو اسلام کی طرف منسوب ہوتے اور اپنے تئیں مسلم کہتے ہیں
اور بایں ہمہ ان کا اسلام انہیں بڑے بڑے جرائم سے نہیں روکتا ان
کا اسلام انہیں سود اور لوگوں کے اموال کھانے اور فحش سے نہیں روکتا
اور نہ رقعن گا ہوں اور شراب خانوں سے منع کرتا ہے اور نہ ان کا اسلام
کذب بیانی اور جھوٹی گواہی سے انہیں روکتا ہے نہ ان کا اسلام
انہیں مسلمانوں کے معاملات میں دھوکا، چال بازی اور فریب دہی سے

باز رکھتا ہے۔ نہ ان کا اسلام انہیں نماز و روزہ کے پھوڑنے سے روکتا ہے۔ ان کا اسلام انہیں اس بات سے بھی نہیں روکتا کہ دین کو مفہومی سے اختیار کرنے والے لوگوں کو مجبور اور بے حسی اور قدامت پسندی اور لہجہ اندگی کی طرف منسوب نہ کریں۔ وہ حق کو لغت انگیز القاب کے ذریعہ بعض سادہ لوح لوگوں کے سامنے بڑھا بٹاتا ہے۔ ان کا اسلام انہیں اس سے بھی نہیں روکتا ہے کہ غریبوں کے حقوق اور شرفیوں کے ظالم اور منحرفین کے نوکار کو رسول اکرم صلی اللہ علیہ وسلم اور آپ کے صحابہ کی سنت پر نقیبت نہ دیں۔ ان کا اسلام قرآن اور احادیث نبویہ کو پس پشت ڈال کر خود ساختہ قوانین کے فیصلہ سے بھی انہیں نہیں روکتا۔ ان کا اسلام انہیں اس بات سے بھی نہیں روکتا کہ شریعت اسلامیہ کو عیوب اور نقائص کا تہمتہ مشتق بنا لیں اور اس میں ایسی باتوں کو بے جا طور پر داخل کریں جو درحقیقت اس کا حصہ نہیں ہیں۔ وہ اشرک کی مذہب رکھتے ہیں۔ اور انہی قلموں اور زبانوں کو اسی کی دعوت کے لئے وقف کئے ہوئے ہیں۔ وہ دہریوں کا مدد کرتے اور کیونسٹوں کی دوستی کا دم بھرتے ہیں اور خدا کے دین اور خدا کے مومن بندوں سے بیگانگی اختیار کئے ہوئے ہیں۔

اے مسلمانو! کوئی نصرت، کوئی عزت، کوئی ترقی، کوئی بلندی کتاب اللہ سے وابستگی اور رسول اللہ صلی اللہ علیہ وسلم کی ہدایت سے رہنمائی حاصل کرنے اور اس اسلام کے جھنڈے تلے جمع ہوئے بغیر ممکن نہیں۔ جو

اپنے عقیدہ، علم، اور قول فیصل ہونے کے اعتبار سے حقیقی اسلام ہے۔
جناب مولوی عبدالرحیم صاحب اشرف میڈالینر کے صاحبزادے جناب خالد اشرف
صاحب نے رسالہ المنبر ۲۴ اگست ۱۹۷۳ء میں لکھا۔

”خدا کے نام پر حاصل کی ہوئی سلطنت میں خدا کی وحدانیت پر ایمان
لانے کے باوجود کئی چھوٹے بڑے خدا گھر سے امدان کی پوجا کی نمازوں کو
سجدے کئے۔ خدا کے برگزیدہ انسانوں کو حاجت روا اور مشکلاتاٹھرا کر
وحدہ لاشریک معبود کا شریک بنایا گیا۔ کیا قوم نوح کا جرم اس سے مختلف
تھا؟..... ہماری قوم کے نوجوان اس (زنا) کے رسیا ہو گئے تو پھر قوم لوط
کی طرح ہم اس تباہی سے کیونکر بچ سکیں گے..... کیا قوم عاد کی عیاشیاں
ہم سے بڑھی ہوئی تھیں؟..... ہم نے خدا سے عہد کر کے اس کی خلاف
دہزی کی اور پوری قوم نے اسلام کو ترک کر کے کفر کو اپنایا۔ خدا
اور اس کے دین سے منہ موڑ کر پوری قوم نے کفر کے حق میں ووٹ دیا“

۱۔ اس قرآنی حقیقت کا اظہار ہے وہ من لہدیٰ کہ ہا انزل اللہ فاؤ لیک ہم الکافرون (مائدہ)
یعنی جو لوگ اللہ کے امد سے ہوئے حکم سے فیصلہ نہ کریں گے۔ وہی کافر ہیں۔

(تفسیر ثانی جلد اول صفحہ ۲۷۰-۲۷۱)

۲۔ قرآن مجید میں ہے۔ وَ اِنْ تَبِعِ الشَّعْبِ فِي الْاَرْضِ لَيُضِلُّوكَ عَنْ سَبِيلِ اللّٰهِ وَ
اَنْ يُتَّبِعُونَ اِلَّا الظُّلْمَ وَاِنَّ هُمْ لَا يَخْرُصُونَ (النساء ع ۱۴) یعنی
”سُن رکو اگر تو زمین کے باشندوں میں سے اکثریت کے پیچھے چلو تو ضرور تجھ کو اللہ کی راہ
سے بہکائیں گے کیونکہ وہ توہم اپنے خیالات پر چلتے ہیں اور نری اٹھیں ہی دوڑتے ہیں۔“
(ترجمہ از تفسیر ثانی)

خود مولوی عبدالرحیم صاحب اشرف نے مسلمانوں کی کرب ایگزوزی و اخلاقی و
 روحانی کیفیت پر بار بار مدتی ڈالی ہے۔ چنانچہ اس سلسلہ میں موصوف نے مندرجہ ذیل
 پہلو سے پیش کیا ہے۔ دیکھتے ہیں۔

”ختم نبوت کا ایک لازمی تقاضا یہ تھا کہ امت محمدیہ نبیانِ مرموم کی
 حیثیت سے قائم علیٰ الحق رہتی اس کے جملہ مکاتیب فکر اور امت م
 فرتوں کے مابین دیچ کی اساسات پر اس نوع کا اتحاد ہوتا جس نوع کا
 اتحاد ایک صحیح الذہن امت میں ہونا ناگزیر تھا لیکن غور کیجئے کیا ایسا ہوا؟
 بلاشبہ ہم نے متعدد مراحل پر اتحاد امت کے تصور کو پیش کیا اور سب
 سے زیادہ قادیانیوں کے خلاف مناظرہ کے سٹیج سے ڈاکٹر کٹ ایسن
 کے ویرانے تک ہم نے ثابت کرنے کی کوشش کی کہ اسلام کے
 تمام فرقے ”یکجان“ ہیں۔ لیکن کیا حقیقتاً ایسا تھا کیا حالات
 کی شدید سے شدید تر ماساعدت کے باوجود ہماری تلوار کفر
 نیام میں داخل ہوئی؟ کیا ہولناک سے ہولناک تر واقعات
 نے ہمارے قادیانی کی جنگ کو ٹھنڈا کیا؟ کیا کسی مرحلہ پر بھی
 ”ہمارا فرقہ سستی پر ہے اور باقی تمام تہنیم کا ایندھن ہیں“ کے نعرہ
 سے کان ماما نوس ہوئے؟ اگر ان میں سے کوئی بات نہیں ہوئی
 تو بتائیے اس سوال کا کیا جواب ہے کہ محمد صلی اللہ علیہ وسلم
 کی ختم نبوت پر ایمان رکھنے والی امت کے اگر تمام فرقے کانفر
 ہیں اور ہر ایک دوسرے کو جہنمی کہتا ہے تو لامحالہ ایک ایسے

شخص کی ضرورت ہے جو سب کو اس کفر اور جہنم سے نکال کر
اسلام اور جنت کا یقین دلا سکے۔

(المیزان، ۹ مارچ ۱۹۵۶ء صفحہ ۵)

منذہبہ بالا الفاظ نامور وقت کی ٹھیک ٹھیک آمد کا منہ بولتا ثبوت ہیں۔

چھٹا اصول (صادق کی تکذیب و استہزاء)

”يَحْسُرُونَ عَلَى الْعِبَادَةِ مَا يَأْتِيهِمْ مِنَ رَسُولٍ إِلَّا كَانُوا
بِهِ يَسْتَهْزِئُونَ“ (سورہ اہزاب، ۳۱)

یعنی۔ ”کوئی رسول نہیں آیا جس سے جاہل آدمیوں نے ٹھٹھا نہیں کیا۔“

(حقیقۃ الوحی صفحہ ۲۴)

حضرت بانی سلسلہ احمدیہؒ فرماتے ہیں:-

”اللہ تعالیٰ نے جو اس میں مہاک سائنس چھریا ہے اس سے صاف معلوم
ہوتا ہے کہ جو سچا ہے اس کے سائنس سنی اور ٹھٹھا ضرور کیا جاتا ہے۔“
(الحکم، اگست ۱۹۰۱ء و چشمہ معرفت صفحہ ۳۱۸)

حدیث نبویؐ میں آخری زمانہ کی یہ خاص علامت لکھی ہے کہ:-

”لَا تَقُومُ السَّاعَةُ حَتَّى يُجْعَلَ كِتَابُ اللَّهِ عَارًا وَتَكُونَ
الْإِسْلَامُ غَرِيبًا..... وَيُضَادُّ الْكَاذِبُ وَيُكَذِّبُ الصَّادِقُ
..... وَيَقُومُ الْخَطْبَاءُ بِالْكَذِبِ فَيَجْعَلُونَ حَقِّقًا
لِشِرَارِ أُمَّتِي فَمَنْ صَدَّقَهُمْ بِذَلِكَ وَوَدَّعَى بِهِ لَعْنًا

بَدِخْ دَائِعَةَ الْجَنَّةِ -

(طبرانی کبیر و ایبانہ ابوالنور و تاریخ ابن عساکر، بحوالہ مطابقت الاختراعات
تالیف الامام المجتہد احمد بن الحدادی العدنی الغدیری الحنفی مطبوعہ مصر صفحہ ۸۲)
ترہہ ہا :- قیامت اس وقت تک نہیں آسکی گی یہاں تک کہ کتاب اللہ کو
موجب عار سمجھا جائے گا اور اسلام کس مہر سی کی حالت میں ہوگا.....
کاذب کے تصدیق اور صداق کی تکذیب کی جائے گی..... خطیب
جھوٹ بولیں گے اور میرے حق کو امت کے بدترین لوگوں کے سپرد کر دیں
گے۔ جو شخص بھی اس میں ملن کی تصدیق کرے گا اور اسے پسند کرے گا
جنت کی خوشبو تک سے محروم رہے گا۔

قرآن حمید کے مندرجہ بالا اصول اور حدیث النبیؐ کی پیروی کی کے مطابق بھی
حضرت مرزا غلام احمد صاحب قادیانی کا برحق ہونا نام نشر ہے۔

معتبر فقہین کا رُخ کر دار

اس حقیقت کے ثبوت میں جناب مولوی عبدالرحیم صاحب اشرف مدیر المنیر
کا درج ذیل تبصرہ خاص طور پر لائق مطالعہ ہے۔ موصوف "تحفظ ختم نبوت" جیسی
تحریرات کا ذکر کرتے ہوئے تحریر فرماتے ہیں :-

"تحفظ ختم نبوت ہو یا مجلس آوارہ۔ ان دونوں کے نام سے آج تک
قادیانیت کے خلاف جو کچھ کیا گیا ہے اس نے قادیانی مسئلے کو ابھرایا
ہے۔ ان حضرات کے اختیار کردہ طرز عمل سے راہِ حق سے ٹھیکے والے

قاویا نیوں کو اپنے اعتقاد میں پختگی کا مواد فراہم کیا ہے اور جو لوگ
مذہب تھے انہیں بد عقیدگی کی جانب مزید دھکیلا ہے۔

۱۰ ستمبر ۱۹۵۶ء، اشتعال انگیزی، یادہ گوئی، بے سوچا لفاظی،
اس مقدمہ میں نام کے ذریعہ مالی غبن لادینی سیاست کے داؤ پھیر
خلوص سے محروم اظہار جذبات، مثبت اخلاق فاضلہ سے تہی
کردار، ناخدا ترسی سے بھرپور نفی لغت کسی بھی غلط تحریک کو ختم
نہیں کر سکتی۔ اور ملت اسلامیہ پاکستان کی ایک اہم محرومی یہ ہے
کہ "نجلس احوار" اور "تحفظ ختم نبوت" کے نام سے جو کچھ کیا گیا
ہے اس کا اکثر و بیشتر حصہ انہی عنوانات کی تفصیل ہے۔

(المغیر لاٹہور۔ ۶ جولائی ۱۹۵۶ء)

اس سلسلہ میں آپ نے جناب سید عطاء اللہ شاہ بخاریؒ اور میر شریعت احوارؒ
کو خاص طور پر مخاطب کرتے ہوئے یہ تحریر فرمایا:۔

”شاہ صاحب نے کہا کہ ”حضور خاتم النبیینؐ نے میرے نام پیغام دیا
ہے کہ میں ختم نبوت کے مسئلہ کو کامیابی سے چلاؤں..... شاہ صاحب
کی جانب منسوب کردہ الفاظ اگر صحیح ہیں یا انھوں نے اس مفہوم کو
بیان کیا ہے کہ حضور سرور کائناتؐ روحی و نفسی نداء صلی اللہ علیہ وسلم
نے انھیں منتخب فرمایا کہ وہ ختم نبوت کی حفاظت کریں اور اب شاہ صاحب
اسی ارشاد رسالت کی تعمیل کے لئے شہر شہر گھوم پھر رہے ہیں۔ تو ہم کو
بھرے دل سے کہتے ہیں کہ شاہ صاحب نے حضور اقدسؐ کی شان میں

(نادانستہ) ایسی گستاخی کی ہے جس سے وہ جتنی جلدی توبہ کر لیں ان کے لئے بہتر ہے۔“

”شاہ صاحب کی اس روایت کا مفہوم یہ ہے کہ سید العرب والعجم صلی اللہ علیہ وسلم، شاہ صاحب کی ان تقریروں کو جو تحفظ ختم نبوت کے نام پر آج تک کرتے رہے اور اب کر رہے ہیں منظوری و پسندیدگی حاصل ہے اور اسی وجہ سے انھیں دوبار رسالت سے یہ امتیاز عطا ہوا ہے کہ آٹھ کروڑ مسلمانوں میں سے انھیں اس عظیم کام کیلئے منتخب فرمایا گیا ہے اور ہم یقین کے ساتھ کہتے ہیں کہ اگر مولانا سید عطاء اللہ شاہ صاحب کی یہ تقریریں جو وہ قادیانیت کے خلاف کر رہے ہیں (جن میں سے آیات کی تلاوت اور ان کے بعض مطالب کی تبلیغ کا حصہ جو فی الحقیقت ان کی تقریروں کا حصہ ہو گا مستثنیٰ کر لیا جائے) اگر انہیں دوبار رسالت کی پسندیدگی حاصل ہے تو ہم اس اسلام کو جو کتاب و سنت میں پیش کیا گیا ہے اور جس میں ذہن، قلب، زبان اور اعضاء کو مسؤلیت سے ڈرایا گیا ہے، خیر یا دیکھنے کو تیار ہیں۔“

ہمارے نزدیک شاہ صاحب نے نہایت غلط سہارا لیا ہے اور مسلمانوں میں جو عقیدت رحمۃ اللعالمین باپی سہو د امی صلی اللہ علیہ وسلم کے ساتھ موجود ہے اس سے نہایت غلط فہم کا خاتمہ کاٹھانے کی کوشش کا ہے۔ — اور پھر اس میں جب ہم مزید دیکھتے ہیں کہ وہ اس خواب سے مراد یہ لیتے ہیں کہ ”تحفظ ختم نبوت“ کے نام پر جو نظم (۹)

انہوں نے قائم کر رکھا ہے جسوز خاتم النبیینؐ دوحی و نفسی فداہ اس نظم
کی تائید فرمادہ ہے میں تو ہماری مدح لکھ رہا ہوں ہے مگر خدا انہو استیہ
نظم اور اس کے تحت تحقیق کردہ مبلغیں کا کام اور اس کے نام پر حال
کئے گئے صدقات، زکوٰتیں اور خیرہ سے اس بری طرح صرف ہونے
کے باوجود انہیں پیغمبر امین کی پسندیدگی حاصل ہے تو ناگزیر ہے کہ
ابن تمام احادیث رسالت مآب کو خیر باد کہہ دیا جائے جس میں آپ
نے مسلمانوں کے مال کے احترام کی اہمیت بیان فرمائی ہے اور جن میں
اموال المسلمین میں خیانت کو حرام اور موجب نرابت لیا گیا ہے۔
(مہفت روزہ المنیر لاہور۔ ۹ مارچ ۱۹۵۶ء صفحہ ۴ کالم ۲۱)

بانی جماعت اسلامی مولانا مودودی صاحب جلیے "مفکر اسلام" نے مجلس
احرار کے کانامہ "تحفظ ختم نبوت" کی نسبت اپنی رائے یہ دی :-
"اسی کارروائی سے دو باتیں میرے سامنے بالکل عیاں ہو گئیں :-
ایک یہ کہ احرار کے سامنے اسل سوال تحفظ ختم نبوت کا نہیں ہے
بلکہ نام اور سہرے کا ہے اور یہ لوگ مسلمانوں کی جان و مال کو اپنی
انراض کے لئے جوٹے کے داؤں پر لگا دینا چاہتے ہیں۔ دوسرے یہ
کہ رات کو یا اتفاق ایک قرارداد طے کرنے کے بعد خیر آدمیوں نے الگ
بیٹھ کر ساز باز کیا ہے اور ایک دوسرا ریزولوشن بطور خود لکھ لائے
میں جو بہر حال کنونشن کی مقرر کردہ سبکیس کمیٹی کا مرتب کیا ہوا نہیں ہے
میں نے محسوس کیا کہ جو کام اس نیت اور ان طریقوں سے کیا جائے اس

میں کبھی شہر نہیں چھو سکتی اور اپنی انوائسز کے لئے خدا اور رسول کے نام سے کھیلنے والے جو مسلمانوں کے سروں کو شطرنج کے مہروں کی طرح استعمال کریں اللہ کی تائید سے کبھی سرفراز نہیں ہو سکتے۔
(مہنت نذرہ البتیر لائپور۔ ۱۰ جولائی ۱۹۵۵ء۔ صفحہ ۲)

دوسری طرف "مجلس تحفظ ختم نبوت" کے راہنماؤں نے جماعت اسلامی اور ان کے قائد و بانی جناب تیار ابوالاعلیٰ مودودی کو کیسے کیسے خطابات سے نوازا اس کی دلچسپ تفصیل مولانا عبدالرحیم صاحب اشرف کے الفاظ میں دی جاتی ہے۔

بیان ہے۔
"تحفظ ختم نبوت" کے فنڈ اور اس فنڈ سے حاصل کئے گئے ہاتھ آہ "مبتغین" کو جماعت اسلامی کے خلاف تقاریر کی ٹریننگ کا اہتمام کیا گیا۔ جس کی زمام کار مولوی لال حسین ایسے "مقاط" اور شیریں مقالی مناظر کے انٹرویو میں سونپی گئی اور یہ کام بھی انہی کے سپرد کیا گیا کہ وہ ہر شہر میں سیاسی کارکنوں کی میٹنگیں بلائیں اور ان میں مولانا مودودی اور جماعت اسلامی کے خلاف نفرت و حقارت پھیلانے کا کام کریں۔ ان میٹنگوں میں مسلم لیگ، آزاد پاکستان پارٹی، جناح عوامی لیگ کے کارکنوں کو بلایا جاتا اور اجماعیت، دیوبندی، اور یریلوی حضرت کو دعوت دی جاتی۔ انہیں یکجا کر کے مذہبی اور سیاسی اختلافات کے علاوہ یہ بات عام طور پر کہی جاتی رہی کہ جماعت اسلامی کا کردار اور اس کے فتویٰ ابوالاعلیٰ مودودی کے پاس طرز عمل سے معلوم کیا جاسکتا ہے کہ مودودی

صاحب صبح مجلس عمل کے اجلاسوں میں شریک ہوتے اور رات کو ناظم الدین سے ملاقاتیں کرتے اور آخری مرتبہ مودودی صاحب نے تحریک تحفظ ختم نبوت سے بے عظیم غداری کی کہ ناظم الدین سے یہ جا کر کہا کہ جماعت اسلامی تحریک سے الگ ہے۔ آپ جو چاہیں ان لوگوں سے سلوک کر سکتے ہیں۔ چنانچہ اسی مشورہ پر ۲۶ فروری کو مجلس عمل کے رہنماؤں کو گرفتار کیا گیا اور اس کے بعد نبوت مدلل لاء تک پہنچی جس میں مسلمانوں کے خون کی ہری کیل گئی اگر مودودی صاحب تحریک سے غداری نہ کرتے... تو کوئی نوجوان قتل نہ ہوتا۔"

(المیزان لاہور۔ مارچ/جولائی ۱۹۵۵ء صفحہ ۹)

پھر تحفظ ختم نبوت کانفرنس لائل پور میں امیر شریعت احرار مولانا سید عطی اللہ شاہ صاحب بخاری نے۔

مولانا ابوالاعلیٰ مودودی کو غدار۔ مددع گو اور مستحق سزا مجرم ثابت کرنے کے بعد میاٹے کا پیسج دے دیا۔"

(المیزان۔ مارچ/جولائی ۱۹۵۵ء صفحہ ۹)

بہتر ناک حقائق

مندرجہ بالا بہتر ناک اور تلخ حقائق ہر سچے اور مخلص مسلمان کے دل کو اس لہتی سے بھر دیتے ہیں کہ نام نہاد مخالفین ختم نبوت کی خدمت یانی سلسلہ ہمدیہ پر تنقید جہاں آپ کی صداقت کی دلیل ہے وہاں آیت یحسبوا علی العباد

کی روشنی میں اس کو آسمانی مدافعت سے استہزاد اور مذاق کے سوا کوئی دوسرا نام نہیں دیا جاسکتا۔

اس استہزاد میں مغالطہ کتمانِ حق، تحریف اور اشتعال انگیزی کے سب اجزاء مکمل صورت میں موجود ہیں جیسا کہ درج ذیل چند اعتراضات کے تجزیہ سے بخوبی معلوم ہو جائے گا۔

ایک غیر قرآنی نظریہ

عوام کو مغالطہ دینے کیلئے یہ خود ساختہ نظریہ پھیلا یا جاتا ہے کہ سہنی کے آتے ہی نئی امت معرض وجود میں آجاتی ہے حالانکہ قرآن مجید سے معلوم ہوتا ہے کہ تمام انبیاء کے ماننے والے ایک ہی امت ہیں اور ان سب کا مذہب اسلام ہے اور انبیاء کے حقیقی پیرو ہی خدا کے دفتر میں مسلمان اور ملتِ اسلامیہ کے فرد کہلانے کے مستحق ہوتے ہیں۔ یہ قرآنی حقیقت مندرجہ ذیل آیات کے کج فہمی مطالعہ سے ثابت ہوتی ہے:-

(۱) "لَنْ هُنَا أُمَّتُكُمْ أُمَّةٌ وَاحِدَةٌ وَأَنَا نَبِيُّكُمْ فَأَعْبُدُونِي"

(الانبیاء، ۹۳۱)

(اے نبیو!) یہ تمہاری امت ایک ہی امت ہے اور میں تمہارا رب ہوں پس تم میری ہی عبادت کرو۔

اس مندرجہ رسالہ تلویحاً نازل سے پہلا خطاب ناشر مرکزی بزمِ ختمِ نبوت لاہور۔

(۲۱) "وَأَنَّ مِنْ شَيْعَتِكُمْ لِإِبْرَاهِيمَ" (القنانات: ۸۴)
 ترجمان القرآن: حضرت ابن عباسؓ۔ حضرت علامہ سلویہ طویؒ۔ حضرت شاہ ولی
 اللہ محدث دہلویؒ۔ حضرت شاہ رفیع الدینؒ۔ نواب صدیق حسن خان اور علامہ احمد
 مصطفیٰ المرغنی تصاس آیت کے معنی یہی کہے ہیں کہ حضرت ابراہیم علیہ السلام سیدنا حضرت
 نوح علیہ السلام کے دین پر تھے اور ان کے تابع تھے۔

(۲۲) دعائے ابراہیمی ہے:-

"رَبَّنَا وَاجْعَلْنَا مُسْلِمِينَ لَكَ وَمِنْ خَدَائِبِنَا أُمَّةً مُسْلِمَةً
 لَكَ" (البقرة: ۱۲۹)

اے ہمارے رب ہم دونوں کو مسلمان بنا دے اور ہماری ذریت کو بھی
 امت مسلمہ بنا دے۔

(۲۳) "مِلَّةَ أَبِيكُمْ إِبْرَاهِيمَ هُوَ سَمَّكُمُ الْمُسْلِمِينَ" (التحج: ۷۹)
 قِيلَ "وَفِي هَذَا"

(اے مومنو!) اپنے باپ ابراہیمؑ کے دین کو اختیار کرو کیونکہ اللہ تعالیٰ
 نے تمہارا نام مسلمان رکھا ہے۔ اس حصے پہلے کتاب میں بھی اور اس
 کتاب میں بھی۔

مندرجہ بالا آیات جس نقطہ مرکزیہ کی نشاں دہی کرتی ہیں ان کا فصیح و بلیغ
 علامہ حضرت خاتم الانبیاء صلی اللہ علیہ وسلم کی زبان مبارک سے یہ بیان ہوا ہے کہ:-
 "الْأَنْبِيَاءُ إِخْوَةٌ لِعَلَمَاتٍ أُمَّهَاتُهُمْ شَيْءٌ وَدِينُهُمْ
 وَاحِدٌ" (بخاری کتاب بدء الخلق)

تمام انبیاء مثل علقمی بھائی کے ہیں۔ مائیں ان کی جد اجداد ہیں۔ گروہیں سب

کا واحد ہے۔

گفتہ او گفتہ اللہ بورد

گروہ از حلقوم عبد اللہ بورد

صرف اختلاف شخصیت

احمدیت کے مخالف حلقوں میں سب سے زیادہ نندہ حسن زراعی مبحث پر دیا جاتا ہے وہ منہ ختم نبوت ہے۔ حالانکہ جماعت احمدیہ اور دوسرے مسلمان فرقوں میں ختم نبوت میں نہیں، محض شخصیت میں اختلاف ہے۔ وجہ یہ کہ قرآن مجید میں یہ پیشگوئی موجود ہے۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ
عَلَى الدِّينِ كُلِّهِ - (سورۃ توبہ و العصف)

یعنی۔ خلوہ خدا ہے جس نے اپنے رسول کو ایک کامل صداقت اور سچے
دین کے ساتھ بھیجا تاکہ اس کو تمام ادیان پر غالب کرے۔

آنحضرت صلی اللہ علیہ وسلم کی حدیث مبارکہ سے قطعی طور پر ثابت ہے کہ
اسلام کا کل ادیان باطلہ پر عالمگیر علیہ اس مسیح موعود کے ذریعہ ہوگا۔ (جس کو
حضور نے مسلم شریف میں چاند فقہ نبی اللہ کے نام سے یاد فرمایا ہے) چنانچہ
ارشاد فرمایا:-

يَهْدِيكَ اللَّهُ لِنُورٍ نُّبَيِّنُكَ لِكُلِّ فَخْرٍ الْإِسْلَامِ (ابوداؤد
کتاب الملحم باب نروج الرجال جلد ۲)

یعنی اللہ تعالیٰ اس کے زمانہ میں اسلام کے سوا باقی سب مذاہب کو نیت و بارود کو تہ گیا۔
 اس تفسیر کے عین مطابق گزشتہ تیرہ صدیوں کے اکابر امت خواہ ان کا تعلق اہل
 سنت و الجماعت سے ہو یا اہل تشیع سے، بالاتفاق یہ عقیدہ رکھتے تھے کہ **هُوَ الَّذِي**
أَرْسَلَ رَسُولَهُ كَادِعَهُ آخری زمانہ میں مسیح موعود و مہدی موعود کے ساتھ البتہ
 چنانچہ دنیا کے اسلام کے مستند اور قدیم مفسر حضرت علامہ ابو جریرؒ تحریر فرماتے ہیں۔

”عَنْ أَبِي هُرَيْرَةَ فِي قَوْلِهِ **لِيُظْهِرَهُ عَلَى الدِّينِ كُلِّهِ**
قَالَ جَدِّي خُرُوجَ عِيسَى بْنِ مَرْيَمَ“

حضرت ابو ہریرہؓ سے **لِيُظْهِرَهُ عَلَى الدِّينِ كُلِّهِ** کی نسبت مروی ہے کہ
 آپ نے فرمایا کہ یہ عیسیٰ بن مریم کے مہمور پر و تور پر پور ہوگا۔

”عَنْ فَضِيلِ بْنِ مَرْذُوقٍ قَالَ حَدَّثَنِي مَنْ سَمِعَ أَبَا جَعْفَرٍ
يَقُولُ لِيُظْهِرَهُ عَلَى الدِّينِ كُلِّهِ قَالَ إِذَا خَرَجَ عِيسَى
خَلِيهِ السَّلَامُ اتَّبَعَهُ أَهْلُ كُلِّ دِينٍ“

(تفسیر ابو جریرؒ مبعوثہ مہمور سورہ صف)

تفسیر بن مرذوق سے روایت ہے کہ مجھ سے اس شخص نے بیان کیا جس
 نے ابو جعفر سے سنا۔ آپ نے **لِيُظْهِرَهُ عَلَى الدِّينِ كُلِّهِ** کی نسبت فرمایا
 کہ جب عیسیٰ علیہ السلام خروج کریں گے۔ سب اہل مذاہب ان کے پیروں
 کریں گے۔

نویں صدی ہجری کے شہداء آفاق مفسر حضرت علامہ سید حسین بن علیؒ فرماتے ہیں۔
 (تسویں ص ۱۵۰) فرماتے ہیں۔

..... بوقت نزولِ علیؑ کہ ہمہ اہل زمین دینِ اسلام قبول کنند۔
(تفسیر حنفی مترجم جلد ۱ صفحہ ۸۸۲ زیر سورۃ صفحہ مطبوعہ کربھی بیٹی)

کہ دینِ اسلام کا عالمگیر غلبہ نزولِ علیؑ کے وقت ہوگا۔ جبکہ تمام اہل زمین
دینِ اسلام قبول کر لیں گے۔

حضرت علامہ عسکریؒ نے فرمایا:-

”ذَلِكَ عِنْدَ خُرُوجِ الْمَهْدِيِّ عَلَيْهِ السَّلَامَ لَا يَبْقَى أَحَدٌ
إِلَّا دَخَلَ فِي الْإِسْلَامِ أَدَّى الْخُرَاجِ“

(تفسیر خواص القرآن از علامہ نظام الدین نیشاپوری بر حاشیہ ابن جریر)

غلبہ دین کا وعدہ خروجِ مہدی علیہ السلام کے وقت پورا ہوگا۔ جبکہ ہر
شخص حلقہ بگوشِ اسلام ہو جائے گا اور خراج ادا کرے گا۔

شیعہ بزرگوں کا مشہور کتاب "سجاد الانوار" جلد ۱۳ صفحہ ۱۲ میں لکھا ہے:-

”نَزَلَتْ فِي الْقَائِمِ مِنْ آلِ مُحَمَّدٍ“

کہ یہ آیت قائم آلِ محمد کی نسبت نازل ہوئی ہے۔

اسی طرح شیعہ مسلک کا ایک اور کتاب "غایۃ المقصود" جلد ۲ صفحہ ۱۲۲ پر ہے:-

”مراد از رسول در این جا مہدی موعود است۔“

اسی جگہ رسول سے مراد مہدی موعود ہے۔

مندرجہ بالا تفصیلات سے عیاں ہے کہ آخری زمانہ میں عالمگیر غلبہ اسلام کے لئے

ایک رسول کی بعثت کا عقیدہ ہر مکتب فکر کے مسلمانوں میں قیوم سے چلا آتا ہے اور

مسلم ہے احمدیوں کے نزدیک یہ چنگی ٹی پوری ہو چکی ہے۔ مگر دوسرے مسلمان اس

موجود شخصیت کی آمد کے ابھی منتظر ہیں۔ ثابت ہوا کہ بنیادی نزاع حقہ نبوت کا نہیں
تعیین شخصی کا ہے۔

تناقض کے الزام کی حقیقت

یہ اعتراف بھی اٹھایا جاتا ہے کہ اپنے دعویٰ کی نسبت باقی سلسلہ احمدیہ کی
تحریرات میں تضاد پایا جاتا ہے کہیں اپنے تئیں غیر نبی لکھا ہے اور کہیں نبی۔
حتیٰ یہ ہے کہ حضرت اقدسؑ نے ۱۸۹۱ء سے لے کر آخر دم تک آیت **هُوَ الَّذِي**
اَرْسَلَ رَسُولَهُ..... الخ کے مصداق ہونے سے کبھی انکار نہیں کیا۔ البتہ رسالت
نبوت کی دو تفریقوں کو مد نظر رکھ کر (جن میں سے پہلی رسمی اور دوسری الہامی و قرآنی
تھی) دو الگ الگ زاویہ نگاہ پیش کئے ہیں۔ جیسا کہ آپ خود ہی فرماتے ہیں :-
"جس جس جگہ میں نے نبوت یا رسالت سے انکار کیا ہے صرف ان
معنوں سے کیا ہے کہ میں مستقل طور پر کوئی شریعت لانے والا نہیں ہوں
اور نہ میں مستقل طور پر نبی ہوں۔ مگر ان معنوں سے کہ میں نے اپنے رسول
مقتدا سے باطنی فیوض حاصل کر کے اور اپنے لئے اس کا نام پا کر اس کے
واسطہ سے خدا کی طرف سے علم طیب پایا ہے۔ رسول اور نبی ہوں۔ مگر
بغیر کسی جدید شریعت کے اس طور کا نبی کہلانے سے میں نے کبھی انکار
نہیں کیا۔"

(لیک غلطی کا ازالہ)

اس کے ساتھ ہی ہمیشہ آپ نے یہ وضاحت فرمائی ہے :-

"یہ بات بھی ضرور یاد رکھنی چاہیے اور سرگز نہیں فراموش کرنی چاہیے کہ

میں باوجود نبی اور رسول کے نطق سے لگا رہے جانے کے خدا کی طرف سے
اطلاح دیا گیا ہوں کہ یہ تمام فیوض بلا واسطہ میرے پر نہیں ہیں بلکہ آسمان
پر ایک پاک وجود ہے جس کا روحانی اخافہ میرے شامل حال ہے یعنی
محمد مصطفیٰ صلی اللہ علیہ وسلم۔ (ایضاً)

نیز واضح اعتراف کیا۔

”اگر میں آنحضرت صلی اللہ علیہ وسلم کی امت نہ ہوتا اور آپ کی پیروی
نہ کرتا تو اگر دنیا کے تمام پہاڑوں کے برابر میرے اعمال ہوتے تو پھر بھی میں
کبھی یہ شرف مکلفہ و مخاطبہ ہرگز نہ پاتا کیونکہ اب سبز محمدی نبوت کے
سبب نبوتی بند ہیں۔ شریعت والا نبی کوئی نہیں آسکتا اور غیر شریعت
کے نبی ہو سکتا ہے مگر وہی جو پہلے امتی ہو۔“

(تجدید الہیہ۔ صفحہ ۲۸-۲۵)

براہین احمدیہ کی عدم تکمیل کا پس منظر

مشرق وسطیٰ کے قدیم بزرگ حضرت یحییٰ بن عقبہ نے اپنا ایک الہامی مقصد
میں مہدی موعود کی صداقت کا ایک نشان یہ بتلایا کہ وہ۔

”وَيَأْتِي بِأَيِّ بَرَاهِينِ اللّٰوَاتِي۔ لَسَلِمَهَا النَّبِيَّةُ يَا كَمَالٍ“

(شمس المعارف الكبرى جلد ۲ صفحہ ۳۲ مؤلف شیخ احمد بن محمد المتوفی ۶۲۲ھ)

یعنی مہدی موعود آنحضرت صلی اللہ علیہ وسلم کی سچائی کا ایسے براہین
لائے گا جس کو اس کے کمالات کی وجہ سے خلقت تسلیم کرے گی۔

یہ ہم بلشان بیگم کی حضرت بانی سلسلہ کی شہرہ آفاق کتاب "برامین احمدیہ" (۶۱۸۸۰-۶۱۸۸۴) سے بھی پوری ہوئی جس کی نسبت مشہور اہل حدیث عالم مولوی ابوسعید محمد حسینی بٹالوی نے یہاں تک لکھا کہ۔

"ہماری رائے میں یہ کتاب اس زمانہ میں موجودہ حالت کو نظر سے ایسی کتاب ہے جس کی نظیر آج تک اسلام میں شائع نہیں ہوئی اور آئندہ کو نہیں ہوگی لعل اللہ بچت بعد الذک امر اور اس کا مؤلف بھی اسلام کی مافی وجہانی و قلمی و لسانی و معالی و عالی نصرت میں لایا ثابت قدم نکلا ہے جس کی نظیر پہلے مسلمانوں میں بہت ہی کم پائی گئی ہے۔"

(اشاعت السنہ جلد ۱۰ نمبر ۹ تا ۱۱)

برامین احمدیہ اس شان کی کتاب ہے کہ مخالفین احمدیت اس کے مضامین سے استفادہ ہی نہیں کرتے بلکہ اس کے الفاظ تک کا سرفہ کرتے رہتے ہیں باہر مثال رسالہ "مولوی" دہلی۔ "رسول نمبر" (۱۰ مفر ۱۹۱۵ء) میں سینڈ پرنٹنگ صاحب سبیب خطیب جامع مسجد دہلوی کا خطبہ شائع شدہ ہے جس میں آیت "اللہ نزل التورۃ والانجیل" کی تفسیر انہوں نے بیان کی ہے وہ عمومی تفسیر کے ساتھ لفظاً لفظاً برامین احمدیہ جلد ۱ صفحہ ۱۰۰-۱۰۱ ہی کے الفاظ میں وہی ہے مگر خطیب صاحب نے اسے اپنی طرف منسوب فرمایا ہے۔

انہوں نے ایک طرف تو یہ ذہنیت کار فرما ہے اور دوسری طرف اس بلند پایہ اسلامی شاہکار کی عظمت پر پردہ ڈالنے کے لئے کہا جاتا ہے کہ مرزا اس حدیث اس کی پچاس جلدوں کے کھنڈے کا وعدہ کر کے لوگوں سے بہت سا چندہ لیا پھر پانچ

کی اشاعت پر اکتفا کر کے لکھا۔

”چونکہ پچاس اور پانچ کے عدد میں صرف ایک نقطہ کا فرق ہے اس لئے پانچ حصوں سے وہ وعدہ پورا ہو گیا“ (براہین احمدیہ حصہ پنجم صفحہ ۱۰) جہاں تک براہین احمدیہ کے پچاس اجزا کے لئے کافی جذبہ وصول کرنے کا تعلق ہے اس کی حقیقت کو بے نقاب کرنے کے لئے حضرت بانی سلسلہ احمدیہ کی بیان فرمودہ مندرجہ ذیل تصریحات کافی ہیں۔

ا. قول آپ نے ۲۸ اکتوبر ۱۹۷۲ء کو میر عباس علی صاحب لدھیانوی کو براہین احمدیہ کی نسبت یہ خاص ہدایت فرمائی کہ:-

”چونکہ یہ کام خالصاً خدا کے لئے اور خود حضرت احدیت کے امدادہ خاص سے ہے۔ اس لئے آپ اس کے خریداروں کی فہم سہی میں یہ ملحوظ خاطر شریف رکھیں کہ کوئی ایسا خریدار شامل نہ ہو جس کی محض خرید و فروخت پر نظر ہو بلکہ جو لوگ دینی محبت سے مدد کرنا چاہتے ہیں انہی کی خریداری مبارک اور بہتر ہے کیونکہ درحقیقت یہ کوئی خرید و فروخت کا کام نہیں۔“

”اس کام میں جیسے جیسے عرصہ میں خداوند کریم سرایا ہے کافی کسی حصہ کے چھیننے کے لئے حرب حکمت کا ملہ خود ملیں گے کرتا ہے اس عرصہ میں یہ کتاب چھپتی ہے“ (مکتوبات احمدیہ جلد اول ص ۱)

دوم ۱۹۶۹ء میں اعلان فرمایا کہ:-

”اگر یہ خیال ہے کہ بطور پیشگی خریداروں سے روپیہ لیا گیا تھا تو ایسا خیال کرنا بھی حق اور زاوا حق کی کھابٹ ہو گا۔ کیونکہ اکثر براہین احمدیہ کا حصہ

مفت تقسیم کیا گیا ہے اور بعض سے پانچ روپیہ اور بعض سے آٹھ روپے تک قیمت لی گئی ہے اور ایسے لوگ بہت کم ہیں جن سے دس روپے لئے گئے ہوں اور جن سے پچیس روپے لئے گئے وہ چند آدمی ہیں۔ پھر.....
 وہ مرتبہ اشتہار دے دیا کہ جو شخص براہی احمدیہ کی قیمت واپس لینا چاہے وہ ہماری کتاب میں ہمارے حوالے کرے اور اپنی قیمت لے لے چنانچہ وہ تمام لوگ جو اس قسم کی جہالت اپنے اندر رکھتے تھے انہوں نے کتابیں بھیج دیں اور قیمت واپس لے لی۔ اور بعض نے کتابوں کو بہت غریب کہہ بھیجا مگر پھر ہم نے قیمت دے دی۔“

(اشتہار مشمولہ "ایام القلوۃ")

سوم۔ حضورؐ نے اپنی وفات سے دو برس قبل براہی احمدیہ حصہ پنجم شائع فرمائی جس میں بالوضاحت تحریر فرمایا:—

”چار حصے اس کتاب کے جو طبع ہو چکے تھے۔ کچھ تو مختلف قیمتوں پر فروخت کئے گئے تھے اور کچھ قیمت تقسیم کئے گئے تھے، پس جن لوگوں نے قیمتیں دی تھیں۔ اکثر نے گالیاں بھی دیں اور اپنی قیمت بھی واپس لی۔“ (براہی احمدیہ حصہ پنجم صفحہ ۸ طبع اول)

جہاں تک پانچ کو پاس قرار دینے کا تعلق ہے یہ دراصل بخاری شریف کی اس حدیث صحیحہ کی طرف لطیف اشارہ ہے جس میں لکھا ہے کہ اللہ تعالیٰ نے آنحضرت صلی اللہ علیہ وسلم کو شب معراج میں مخاطب کر کے فرمایا:—

”ہیٰ خَمْسٌ وَہیٰ خَمْسُونَ“ (بخاری کتاب القلوۃ جلد سوم صفحہ ۱۰۰)

یعنی یہ پانچ نمازیں حقیقت میں سچاس ہی ہیں۔

علمی اور افادی حیثیت سے بالکل یہی صورت براہین احمدیہ کے پانچوں حصوں کو چھ

جہانچہ حضرت نے براہین احمدیہ مجلیہ پنجم کے شروع میں ہی لکھا ہے :-

”میں نے پہلے ارادہ کیا کہ اثباتِ حقیقتِ اسلام کے لئے میں صد لاکھ
براہین احمدیہ میں لکھوں۔ لیکن جب میں نے غور سے دیکھا تو معلوم ہوا کہ یہ
دلائی نبراہ اثباتوں کے قائم مقام ہیں پس خدا نے میرے دل کو اس
ارادہ سے پھیر دیا“
(صفحہ ۵)

شیر فرمایا :-

”لوگ کہتے ہیں کہ براہین میں جو دلائل کا وعدہ دیا گیا تھا وہ پورا نہیں ہوا
حالانکہ براہین میں صداقتِ اسلام کے واسطے کوئی لاکھ دلیل ہے“
(بدینہ ۲۵ اپریل ۱۹۶۰ء - ملفوظات جلد ۱ صفحہ ۱۲۷)

سچ فرمایا قرآن مجید نے :-

”وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا“

(سورۃ بقرہ : ۲۷۰)

جس کو حکمت دی گئی اس کو مالِ کثیر دیا گیا۔

”وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا“
الذی ہو خیرٌ مینہا“ (بخاری کتاب المغازی) جب میں کسی چیز کو کھانے کا نام
کھاتا ہوں پھر اس سے بہتر کوئی چیز پاتا ہوں تو بہتر کو اختیار کرتا ہوں۔

رضينا قبيحة الجبار فينا

لنا علما ولا نعلمنا مال

ہم خدا تعالیٰ کی اس تقسیم پر خوش ہیں کہ اس نے ہمیں علم کی دولت عطا فرمائی اور
ہماروں کو مال دیا۔

آپ عینِ حضرت مسیح کا عجیب و غریب تصور

عیسائی پادریوں کا عہد دراز سے یہ شیوہ رہا ہے کہ وہ قرآن مجید کی ان آیات کو پیش
کرتے ہیں جن میں حضرت سیدنا مسیح ناصری علیہ السلام کا تعریفیہ کی کوئی شے یہ دعویٰ کرتے ہیں کہ یہ
الفاظ بانی اسلام کے لئے بھی استعمال نہیں کیے گئے۔ ثابت ہوا کہ سب نبی گنہ گار ہیں اور
معلوم اندر بھی صوفیوں نے مسیح ہی میں (معاذ اللہ)

قدیم اسلامی تاریخ سے معلوم ہوتا ہے کہ حبیب پرستی کے یہ جوارح نے عرب
کئی صدیوں سے جاری ہیں جن کا ایک سادہ زریں ثبوت دسویں صدی ہجری کے متکلم اسلام
حضرت علامہ عارف بالله الشیخ ابو الفضل المالکی السعدی کی یہاں ناز کہتے ہیں
ان منتخب الجلیل من تفجیل من خوف الانجیل ہے جو سوال ۹۲۲ م
(اپریل ۱۸۳۶ء) کی تالیف ہے۔ اس کتاب سے معلوم ہوتا ہے کہ عیسائی انا و ان دون
قرآنی آیت اِنَّمَا الْمَسِيحُ عِيسَى ابْنُ مَرْيَمَ رَسُوْلُ اللّٰهِ وَ كَلِمَةٌ اَنْزَلْنَاهَا
اِلَى مَرْيَمَ وَ رُوْحٌ مِنْهُ (الشعراء: ۱۱۰) سے فقہیت مسیح کا خاص طور پر
استدلال کیا کرتے تھے۔

حضرت علامہ الشیخ ابو الفضل المالکی السعدی نے اپنی تصنیف میں علی ایسے کہ

اسی اعتراف کا جواب حسب ذیل الفاظ میں دیا کہ :-

”إِنَّ الرُّوحَ الْآتِيَةَ لَيْسَتْ لِعِيسَى بَلْ هِيَ لَسِتَاذِهِ الَّذِي عَمِدَهُ
يَحْيَى بْنُ زَكَرِيَّا لِأَنَّهُ لَشَهِيدَةٌ الْإِنْجِيلِ أَفْضَلُ مِنْهُ إِذَا هُوَ
الَّذِي امْتَلَأَ مِنْ رُوحِ الْقُدُسِ فِي بطنِ أُمِّهِ ثُمَّ لَيْسَ سَيِّدًا وَ
حُضُورًا وَقَلَّمَ فِي الْإِنْجِيلِ كَمَا يُوحَى هَذَا كَانَ لَا يَأْكُلُ وَلَا يَشْرَبُ
وَلَا يَتَنَاوَلُ خَبْرًا مُشْكِرًا... وَأَنَّهُ أَنْهَضَ قَبْلَ الْمَسِيحِ إِلَى
الدُّعَاءِ إِلَى اللَّهِ تَعَالَى وَعَمِدَ الْخَلْقَ حَتَّى عَمِدَ الْمَسِيحَ فِيمَنْ عَمِدَ
وَأَمَّا الْمَسِيحُ فَلَمْ تَأْتِهِ الرُّوحُ فِي قَوْلِكُمْ لِأَجْلِ الثَّلَاثِينَ
سَنَةً مِنْ عَمْرِهِ عَلَى يَدِ يَوْحَنَّا شَيْخًا وَاسْتَاذًا - بَلْ أَكَلَ الْخَبْزَ
وَاللَّحْمَ وَشَرِبَ الْخَمْرَ فِي زَعْمِكُمْ وَحَضَرَ الدُّعْوَى وَتَنَاوَلَ
أَفْنِينَ الطَّعَامِ وَصَبَّتْ عَلَيْهِ امْرَأَةٌ دَهْنًا قِيمَتُهُ ثَلَاثُونَ
مِثْقَالًا فَلَمْ يَنْكُرْ عَلَيْهَا كُلَّ ذَلِكَ لِشَهْدِهِ أَنْجِيلِكُمْ وَإِذَا
كَانَ الْأَمْرُ عَلَى مَا وَصَفْتُمْ مِنْ حَالِ الرَّجُلَيْنِ صَلَوَاتُ اللَّهِ
عَلَيْهِمَا فَلَا خَفَاءَ حِينَئِذٍ بِأَنَّهُ أَفْضَلُ مِنْهُ وَيُؤَيِّدُهُ قَوْلُ
الْمَسِيحِ لِعَمِيدِ النِّسَاءِ مِثْلَهُ وَقَدْ مَرَّحَ الْكِتَابُ الْعَزِيزُ
بِإِسْيَادَتِهِ فَقَالَ وَسَيِّدًا أَوْ حُضُورًا أَوْ نَبِيًّا مِنَ الْقَبَائِلِ
وَنَاهِيكَ بِهَذَا الشَّرِّ مِنْ رَبِّ الْعَالَمِينَ“

(صفحہ ۱۸-۱۹۔ مطبوعہ مطبعۃ التمدد، عابدی، مصر ۱۳۲۲ھ)

ترجمہ: (حضرت یحییٰ کے پاس) آنے والی روح عیسیٰ کے لئے نہیں ان کے

استاد بھٹی بن زکریا کے لئے تھی جنہوں نے آپ کو بہتسمہ دیا تھا وہ یہ کہ
یہی انجیلی شہادت کے مطابق عیسیٰ سے افضل تھے آپ ہی تھے جو انبی
والدہ کے لطن میں روح القدس سے پورے ہو گئے تھے اور پھر سید اور حضور کی حیثیت
میں نشوونما پائی۔ اور تم نے انجیل میں کہا کہ یہ یوحنا نہ کھاتے پیتے تھے اور
نہ نشہ آور شراب پیتے تھے۔ یوحنا ہی تھے جو مسیح سے قبل اللہ تعالیٰ کی
طرف دعوت دینے کے لئے متوجہ ہوئے اور لوگوں کو حتیٰ کہ مسیح کو بھی
بہتسمہ دیا لیکن مسیح کے پاس روح تمہارے قول کے مطابق اس کی عمر کے
تیس سال بعد یوحنا کے ہاتھ پر آئی جو آپ کا مرشد و استاد تھا۔ یہی
نہیں بلکہ مسیح نے رنڈی اور گشت بھی کھایا اور تمہارے مذہب میں شرب
نوشی بھی کی اور دعوتوں میں بھی شریک ہوا اور لغیس کھانے ناول کئے
اور ایک عورت نے ان پر تین سو شتال کا قیمتی تیل ڈالا مگر وہ برانہ
مانے اور ان سب پر تمہاری انجیل شاہد ہے اور جبکہ تم نے خود ان دو
انسانوں (صلوات اللہ علیہما) کا یہ وصف بیان کیا ہے تو اس میں
اب کوئی اختلاف نہیں رہ جاتا کہ یہی عیسیٰ سے افضل تھے اور مسیح کا
یہ قول اس کا مؤید ہے کہ عورتوں نے یوحنا جیسا کوئی بچہ نہیں جتا۔
اور کتاب مغزیہ نے بھی ان کی سیادت کی تصریح فرمائی ہے جیسا کہ فرمایا
وَسَيِّدًا وَحَصُورًا وَنَبِيًّا وَمِنَ الصَّالِحِينَ ۝ اور رب العالین

کی یہ اتریف و توصیف تیرے لئے کافی ہے۔

انیسویں صدی کے آخر میں ہندوستان کے متعصب مسیحی مہندسوں نے اسلام کے خلاف

دشنام آلودہ اشتعال انگیز اور زہریلا ٹریچر شائع کیا جس میں ایک بار پھر پردی شہادت کے ساتھ قرآن مجید کے مسیح علیہ السلام سے متعلق تعریفی کلمات کے معنوں میں عربی و تبلیغ میں سے کام لیا گیا اور سب مقدسوں اور پاکوں کے سردار حضرت محمد مصطفیٰ صلی اللہ علیہ وسلم کو لغو وبال لہ گنہگار اور صرف یسوع مسیح کو معصوم اور نجات دہندہ ثابت کرنے کی مذموم اور ناکام کوشش کی گئی۔

اس ضمن میں کہ سچھی ٹریچر سوسائٹی لہ حیاناہ کی شائع کردہ کتابوں میں سے مسیح یا محمد اور تہہ گناہ نبی خاص طور پر قابل ذکر تھیں جو سنہ ۱۹۰۲ء میں مرزا غلام کی تعداد میں چھپوائی گئیں اور وسیع پیمانے پر ملک کے ایک سرے سے لے کر دوسرے سرے تک شائع کی گئیں۔

حضرت باقی سلسلہ احمدیہ مرزا غلام احمد قادیانی علیہ الصلوٰۃ والسلام علیہ بیٹے شمال عاشق رسولؐ نے ہندوستان اسلام کے اس حملہ کے جواب میں بالکل وہی علم کلام استعمال کیا جس کو صدیوں قبل حضرت علامہ الشیخ ابو الفضل المغانی رحمۃ اللہ علیہ نے اختیار فرمایا تھا اور اس طرح مسیحی حربہ کی دھجیاں خدائی سے آسانی میں بکیر دیں۔

چنانچہ حضرت اقدسؒ نے اپنی کتاب "دافع البلاء" (مطبوعہ اپریل ۱۹۰۲ء) کے شروع میں انہی قرآن حضرت عیسیٰؑ کو حضرت طیبیؑ سے افضل قرار دیتے ہوئے بیان کیا کہ "دل اس صداقت کا اعلان فرمایا کہ:-

"سچے معنی کو ہر ایک شخص چاہتا ہے اور اس سے محبت کرتا ہے پس بلاشبہ اب دن آگے میں کہ ثابت ہو کہ سچا معنی کو لے چکا ہے ہم

مسیح ابن مریمؑ کو بے شک ایک راستباز آدمی جانتے ہیں کہ اپنے زمانہ کے اکثر لوگوں سے البتہ تمہارا تھا۔ واللہ اعلم۔ مگر وہ حقیقی مُنجنی نہیں تھا یہ اس پر تہمت ہے کہ وہ حقیقی مُنجنی تھا۔ حقیقی مُنجنی ہمیشہ اور قیامت تک نجات کا پھل کھلانے والا وہ ہے جو زمین و حجاز میں پیدا ہوا تھا اور تمام دنیا اور تمام زمانوں کی نجات کے لئے آیا تھا۔“ (صفحہ ۳-۲)

حضرت بانی مسلمانوں نے اس پر آشوب زمانہ میں دفاعِ اسلام کا جو شاندار کارنامہ انجام دیا اس نے لاکھوں عشاقِ رسولؐ کو آپؐ کا گرویدہ بنا دیا۔ مگر انیسویں مسلمان کہلانے والے بعض علماء ظواہر اس جہادِ کبیر کو جو قرآنی دلائل سے آپؐ نے کیا حضرت سیدنا مسیحؑ کی تہمت سے تعبیر کرتے ہیں اور عیسائی لوگ بھی ان کی حمایت کرتے اور کاسرِ صلیب کے پیدا کردہ عظیم الشان لٹریچر کی غنجلی کا مطالبہ کرتے رہتے ہیں۔ چنانچہ ابھی کچھ سال پاکستان نیشنل کرسچین لیگ کے صدر نے دنیا کے تمام عیسائی ملکوں کے سربراہوں سے کہا ہے کہ وہ:-

”یسوع مسیحؑ کے تو میں آمین لٹریچر کو فوراً ضبط کر لیں۔“

(رفقاء امن گراچی۔ ۱۱ ستمبر ۱۹۷۲ء صفحہ ۲)

برصغیر پاک و ہند کے عیسائی مولف قرآن مجید کی مغوی تحریف کے

یہ عقیدہ بھی بکثرت پھیلاتے چلے آ رہے ہیں کہ:-

”ایر استیجی اسلام کا ختم المرسلین خداوند یسوع مسیح ہے“

(القرآن مجید دوم صفحہ ۲۰۰ پادری کا غلام میو پاسٹرانالہ ٹیٹر چرچ ۱۹۵۷ء)

تحرک احمدیت کے خلاف مندرجہ بالا ناپاک گٹھ جوڑ اس بات کا فیصلہ کن
 ثبوت ہے کہ مخالف علماء و ظواہر کو حضرت خاتم الانبیاء محمد مصطفیٰ،
 صلی اللہ علیہ وسلم کے ارفع و اعلیٰ مقام ختم نبوت سے تو دور کا بھی تعلق
 نہیں البتہ عیسائی مذہب کی حمایت کا جوش ضرور ہے۔

ۛ ہمہ علیائیاں را از تعالیٰ خود مدد دادند

دلیری با پدید آمد پرستارانِ میت را

فَاتَا لِلّٰهِ وَاِنَّا لَیَبْرُؤُا جَعُوْنَ ط



خلاصہ

خلاصہ کلام یہ کہ قرآن مجید نے ایک نامور بانی اور مرسلِ یزدانی کی شناخت اور پہچان کے جوچہ نہایت واضح اصول مقرر فرمائے ہیں۔ ان کی روشنی میں کتاب اللہ کا فیصلہ حضرت بانی جماعت احمیہؑ ہی کے حق میں ہے۔ کیا ہی مبارک ہیں وہ خوش نصیب جو قرآنِ عظیم کی آسمانی عدالت کے سامنے سر تسلیم خم کرتے اور اس کے بے شمار انوار و برکات کے وارث بن جاتے ہیں۔

وردِ مہمانہ خطاب

یہ مقالہ حضرت بانی جماعت احمیہؑ کے ایک درخشاں خطاب پر ختم کیا جاتا ہے۔ آپ نہایت دروہجے الفاظ میں فرماتے ہیں :-
 "اے سونے والو! بیدار ہو جاؤ۔ اے غافلوا! اٹھ بیٹھو
 کہ ایک انقلابِ عظیم کا وقت آگیا۔ یہ رونے کا وقت
 ہے نہ سونے کا اور تفریح کا وقت ہے نہ کھٹے اور
 ہنسی اور تکفیر بازی کا۔ دعا کرو کہ خداوند کریم تمہیں
 آنکھیں نبخشے تا تم موجودہ ظلمت کو بھی تمام و کمال

دیکھ لو اور نیز اُس نور کو بھی جو رحمت الہیہ نے اُس
 ظلمت کو مٹانے کے لئے تیار کیا ہے۔ پچھلی راتوں کو
 اٹھو اور خدا تعالیٰ سے رورو کر ہدایت چاہو۔
 (آئینہ کمالات اسلام صفحہ ۵۲-۵۳)

۵ یا الہی فضل کرا سلام پر اور خود سچا
 اس شکستہ ناؤ کے بندوں کی اب سچے پکار
 اک کرم کر پھر دے لوگوں کو فرقان کی طرف
 نیز دے تو فیق تا وہ کچھ کریں سوچ دیکھا



پرنٹرز : امجد عبد الحمی

(مطبوعہ : ضیاء اسلام پبلسنگز، لاہور)